

டிசம்பர் - 07

TNPSC துளிகள்

- ❖ ராஜஸ்தானின் பாலைவனப் பகுதிகளில் சுதர்சன் பிரஹார் எனப்படும் பயிற்சியினை இந்திய இராணுவம் மேற்கொண்டது.

தேசியச் செய்திகள்

அனைத்து மகளிர் நீதிமன்ற அமர்வு



- ❖ இந்தியத் தலைமை நீதிபதி D.Y. சந்திரசூட் அவர்கள், ஹிமா கோஹ்லி மற்றும் பேலா M. திரிவேதி ஆகிய நீதிபதிகள் அடங்கிய ஒரு அனைத்து மகளிர் நீதிமன்ற அமர்வினை அமைத்துள்ளார்.
- ❖ இந்த அமர்வானது திருமணம் சார்ந்தப் பிரச்சினைகள் மற்றும் பிணை தொடர்பான விவகாரங்கள் ஆகியவற்றோடுத் தொடர்புடைய இடமாற்ற மனுக்களை விசாரிக்கும்.
- ❖ உச்ச நீதிமன்ற வரலாற்றில் அனைத்து மகளிர் அமர்வு அமைக்கப்படுவது இது மூன்றாவது முறையாகும்.
- ❖ நீதிபதிகள் கியான் சுதா மிஸ்ரா மற்றும் ரஞ்சனா பிரகாஷ் தேசாய் ஆகியோர் அடங்கிய முதல் அனைத்து மகளிர் அமர்வானது 2013 ஆம் ஆண்டில் அமைக்கப்பட்டது.
- ❖ 2வது அமர்வானது 2018 ஆம் ஆண்டில் நீதிபதிகள் R. பானுமதி மற்றும் இந்திரா பானர்ஜி ஆகியோர் அடங்கிய அமர்வாகும்.
- ❖ 2020 ஆம் ஆண்டில், மதராஸ் உயர் நீதிமன்றத்தின் தலைமை நீதிபதி அமரேஷ்வர் பிரதாப் சாஹி அதன் முதல் மூன்று நீதிபதிகள் அடங்கிய முழு அளவிலான அனைத்து மகளிர் அமர்வினை அமைத்தார்.
- ❖ தற்போது உச்ச நீதிமன்றத்தில் நீதிபதிகள் கோஹ்லி, B.V. நாகரத்னா மற்றும் நீதிபதி திரிவேதி உட்பட மூன்று பெண் நீதிபதிகள் உள்ளனர்.
- ❖ நீதிபதி நாகரத்னா அவர்கள் 2027 ஆம் ஆண்டில் முதல் பெண் தலைமை நீதிபதியாக பதவியேற்க உள்ளார்.
- ❖ தற்போது உச்ச நீதிமன்றத்தில் தலைமை நீதிபதி உட்பட 27 நீதிபதிகள் உள்ள

நிலையில் உச்ச நீதிமன்றத்தின் அனுமதிக்கப்பட்ட எண்ணிக்கையானது 34 ஆகும்.

மேம்பட்ட இலகுரக ஹெலிகாப்டர் Mk-III படைப் பிரிவு

- ❖ 840 Sqn (CG) எனப்படும் இந்திய கடலோரக் காவல்படையின் மேம்பட்ட இலகுரக ஹெலிகாப்டரான (ALH) Mk-III என்ற படைப் பிரிவானது சமீபத்தில் அந்தப் படையில் இணைக்கப் பட்டது.
- ❖ Mk-III மேம்பட்ட இலகுரக ஹெலிகாப்டர்கள், இந்துஸ்தான் ஏரோநாட்டிக்ஸ் லிமிடெட் நிறுவனம் மூலம் உள்நாட்டிலேயே தயாரிக்கப்பட்டது.
- ❖ இது தமிழ்நாடு மற்றும் ஆந்திரப் பிரதேசம் ஆகிய மாநிலங்களில் உள்ள ஆபத்துக்கு உள்ளாகக் கூடியப் பகுதிகள் நிறைந்த நீர்நிலைகளில் இந்தியக் கடலோரக் காவல் படையின் செயல்திறன்களுக்கு ஒரு பெரிய உத்வேகத்தினை வழங்கும்.



உள்ளடக்க மாநாடு



- ❖ தேசிய ஊக்க மருந்துத் தடுப்பு முகமை (NADA) ஆனது முதல் முறையாக உள்ளடக்க மாநாட்டை நடத்துகிறது.

- ❖ மாற்றுத் திறனாளி விளையாட்டு வீரர்களுக்கு ஊக்க மருந்துத் தடுப்பு சார்ந்த கல்வி மற்றும் செயல்முறைகளை வழங்குவதில் கவனம் செலுத்துவதை இது நோக்கமாகக் கொண்டுள்ளது.

பழங்குடியினர் குளிர்கால விழா

- ❖ ஜம்மு காஷ்மீரின் பந்திபோரா மாவட்டத்தில் முதன்முறையாக பழங்குடியினர் குளிர்கால விழா நடைபெற்றது.
- ❖ காஷ்மீரி சமூகத்தைச் சேர்ந்த மக்களான, குஜ்ஜர்கள் மற்றும் பேக்கர்வால்கள் வேற்றுமையில் கலாச்சார ஒற்றுமையின் தனித்துவமான சித்தரிப்பினை வெளிப்படுத்தும் விதமாக டோல் எனப்படும் கருவியின் (முரசு) தாளங்களுக்கு ஏற்ப ஒன்றாக நடனமாடினார்கள்.
- ❖ 'கட்கா' என்பது அந்த இரண்டு பழங்குடிச் சமூகத்தினரால் நிகழ்த்தப்பட்ட மற்றொரு நிகழ்வாகும்.
- ❖ இது அனைத்துப் புவியியல், சமூகம் மற்றும் அரசியல் முரண்பாடுகளுக்கு மத்தியில் குஜ்ஜர் இனத்தவர் மேற்கொண்டு வரும் போராட்ட உணர்வைச் சித்தரிக்கிறது.



சர்வதேசச் செய்திகள்

அக்னி வாரியர் பயிற்சி



- ❖ சிங்கப்பூருக்கும் இந்தியாவுக்கும் இடையிலான ஒரு இருதரப்புப் பயிற்சியான 12வது அக்னி வாரியர் பயிற்சி சமீபத்தில் மகாராஷ்டிராவின் தேவ்லாலி என்ற இடத்தில் நடைபெற்றது.
- ❖ கூட்டு ஆயுதத் திறன் திட்டமிடல், செயல்படுத்துதல் மற்றும் புதிய தலைமுறைத் தொழில்நுட்பம் சார்ந்த பீரங்கி உபகரணங்களைப் பயன்படுத்துதல் ஆகியவை இதில்

அடங்கும்.

- ❖ உள்நாட்டிலேயே தயாரிக்கப்பட்ட பீரங்கித் துப்பாக்கிகள் மற்றும் சிறு பீரங்கிவகை ஆயுதங்கள் ஆகியவை இதன் இறுதிக் கட்டப் பயிற்சியில் ஈடுபடுத்தப்பட்டன.

வாசெனார் அமைப்பின் தலைமை



- ❖ 2023 ஆம் ஆண்டு ஜனவரி 01 ஆம் தேதியன்று, வாசெனார் அமைப்பின் முழு அளவிலான தலைமைப் பொறுப்பினை இந்தியா ஏற்க உள்ளது.
- ❖ 42 உறுப்பினர்களைக் கொண்ட இந்தத் தன்னார்வ ஏற்றுமதிக் கட்டுப்பாட்டு அமைப்பானது, வழக்கமான ஆயுதங்கள் மற்றும் இரட்டைப் பயன்பாடு பண்பு கொண்ட பொருட்களின் பரிமாற்றங்களைக் கண்காணிக்கிறது.
- ❖ இந்தியா இந்த அமைப்பின் 42வது பங்கேற்பு நாடாக 2017 ஆம் ஆண்டு டிசம்பர் மாதத்தில் வாசெனார் அமைப்பில் இணைந்தது.

சுற்றுச்சூழல் செய்திகள்

நேட்டோவெனேட்டர் பாளிடோண்ட்டஸ்



- ❖ நேட்டோவெனேட்டர் பாளிடோண்ட்டஸ் எனப்படும் டைனோசர் இனமானது சுமார் 72

மில்லியன் ஆண்டுகளுக்கு முன்பு கிரெட்டேசியஸ் காலத்தில் உயிர் வாழ்ந்தது.

- ❖ இது சீரான உடலமைப்பினைக் கொண்ட நீந்தும் பறவை போன்ற உயிரினமாகும்.
- ❖ இது வாத்து போன்ற நீளமான கழுத்து மற்றும் 100க்கும் மேற்பட்ட சிறிய பற்களைக் கொண்ட வாயுடன், நீண்ட தட்டையான மூக்கு ஆகியவற்றைக் கொண்டுள்ளது.
- ❖ அதன் நன்கு பதப்படுத்தப்பட்ட உடல் பாகங்கள், அதாவது சுமார் 70% அளவுடைய ஒரு அதன் எலும்புக் கூடு ஆனது கோபி பாலவனத்தில் கண்டுபிடிக்கப்பட்டுள்ளது.


பறவைகள் கணக்கெடுப்பு - சத்தீஸ்கர்

- ❖ சத்தீஸ்கர் மாநிலத்தின் முதல் முறை சார்ந்த மாநிலங்களுக்கு இடையேயான பறவை கணக்கெடுப்பில் மேற்கொள்ளப்பட்ட கங்கர் பள்ளத்தாக்கு பறவைகள் கணக்கெடுப்பின் போது சுமார் 200 பறவை இனங்கள் ஆவணப்படுத்தப்பட்டன.
- ❖ சத்தீஸ்கர் மாநிலத்தினைச் சேர்ந்த பறவைகள் ஆர்வலர்கள் & சத்தீஸ்கரின் பறவைகள் மற்றும் வனவிலங்குகள் அமைப்பு மற்றும் இந்தியப் பறவைகள் கணக்கெடுப்பு அமைப்பு ஆகியவற்றின் ஒத்துழைப்புடன் கங்கர் பள்ளத்தாக்கு தேசியப் பூங்காவின் வனத்துறையினால் இந்த கணக்கெடுப்பானது ஏற்பாடு செய்யப் பட்டது.
- ❖ வனப் பணியாளர்கள், பறவை வழிகாட்டிகள் மற்றும் பறவைக் கண்காணிப்பாளர்களாக விளங்கும் இந்தியக் குடிமக்கள் ஆகியோரை உள்ளடக்கிய கங்கர் பள்ளத்தாக்குப் பூங்காவின் முதல் பறவை கணக்கெடுப்பு இதுவாகும்.



மாநிலச் செய்திகள்

ஒரு முறைமைக்கென குறிப்பிட்ட அமைப்பிற்கு உட்படாத வகையிலான பயணச் சீட்டு வழங்கீட்டு முறை அறிமுகம்



- ❖ ஹரியானா அரசானது "ஒரு முறைமைக்கென குறிப்பிட்ட அமைப்பிற்கு உட்படாத வகையிலான பயணச் சீட்டு வழங்கீட்டு முறையினை" தொடங்க உள்ளது.
- ❖ இதன் மூலம் சாலையில் இயங்கும் பேருந்துகளுக்கான ஒரு முறைமைக்கென குறிப்பிட்ட அமைப்பிற்கு உட்படாத வகையிலான பயணச் சீட்டு வழங்கீட்டு முறையினை அறிமுகப்படுத்திய முதல் மாநிலமாக ஹரியானா மாறியுள்ளது.
- ❖ ஒரு முறைமைக்கென குறிப்பிட்ட அமைப்பிற்கு உட்படாத வகையிலான பயணச் சீட்டு வழங்கீட்டு முறை என்பது, சாலையில் இயங்கும் பேருந்துகளுக்கான நேரடிப் பயணச் சீட்டுகளை வாங்குவதில் உள்ள சிரமங்களைத் தவிர்க்க பயணிகளுக்கு உதவுவதை நோக்கமாகக் கொண்டுள்ளது.

குஜராத் வாக்குச் சாவடிகள்

- ❖ கிர் பகுதியின் அடர்ந்த காடுகளில் வாழும் பனேஜில் மஹந்த் ஹரிதாஸ்ஜி உதாசின் என்ற ஒரே ஒரு வாக்காளருக்காக இந்திய தேர்தல் ஆணையம் ஒரு வாக்குச் சாவடியை அமைத்துள்ளது.
- ❖ அரபிக் கடலால் சூழப்பட்ட அம்ரேலி மாவட்டத்தில் உள்ள ஷியல்பேட் கிராமத்தில் வாழும் வாக்காளர்கள் படகு மூலம் மட்டுமே அங்கு போக்குவரத்தினை மேற்கொள்ள முடியும்.
- ❖ அந்தத் தீவில் ஐந்து வாக்குச் சாவடிகள் அமைக்கப்பட்டுள்ளன.
- ❖ ஒரு வாக்குச் சாவடியில் மருத்துவப் பரிசோதனை மையமும் அமைக்கப்பட்டது.
- ❖ அது "இந்தியாவின் முதல் தேர்தல் சுகாதாரச் சாவடியாக" ஜூனாகத் மாவட்டத்தில் அமைக்கப் பட்டது.



பிரபலமானவர்கள், விருதுகள் மற்றும் நிகழ்வுகள்



சர்வதேச லூசோபோன் திருவிழா

- ❖ கோவாவில் நடைபெற்ற நான்கு நாட்கள் அளவிலான சர்வதேச லூசோபோன் (போர்த்துகீசிய மொழி பேசுபவர்கள்) திருவிழாவை இந்தியா நடத்துகிறது.
- ❖ லூசோபோன் உலகம் நான்கு கண்டங்களில் உள்ள ஒன்பது நாடுகளில் பரவியுள்ளது.

- ❖ போர்த்துகீசிய மொழியானது, புவியின் தெற்கு அரைக்கோளத்தில் அதிகம் பேசப்படும் மொழியாகும்.
- ❖ போர்த்துகீசிய மொழி நாடுகளின் சமூகம் (CPLP) அல்லது லூசோபோன் காமன்வெல்த், 1996 ஆம் ஆண்டில் லிஸ்பன் நகரில் நிறுவப்பட்டது.
- ❖ அங்கோலா, பிரேசில், கபோ வெர்டே, கினியா பிசாவ், மொசாம்பிக், போர்ச்சுகல் மற்றும் சாவோ டோம் மற்றும் பிரின்சிப் ஆகியவை இந்த அமைப்பின் உறுப்பினர் நாடுகளாக உள்ளன.
- ❖ தைமோர் லெஸ்தே மற்றும் எக்குவடோரியல் கினியா ஆகியவை இந்த அமைப்பில் பின்னர் உறுப்பினராக இணைந்தன.



கமலாதேவி சட்டோபாத்யாய் NIF புத்தகப் பரிசு 2022



- ❖ வரலாற்றாசிரியர்-செயல்பாட்டாளர் சேகர் பதக் எழுதிய, பிரபல வனப் பாதுகாப்புப் பிரச்சாரமான சிப்கோ இயக்கம் பற்றிய புத்தகமானது, 2022 ஆம் ஆண்டிற்கான கமலா தேவி சட்டோபாத்யாய் NIF என்ற புத்தகப் பரிசினை வென்றது.

- ❖ இந்த விருதானது "அனைத்துத் தேசிய இனத்தைச் சேர்ந்த எழுத்தாளர்களால் எழுதப்படும் நவீன/சமகால இந்தியாவைப் பற்றிய புனைவுக் கதை அல்லாத படைப்புகளின் சிறப்பை அங்கீகரித்து கொண்டாடுகிறது".

விளையாட்டுச் செய்திகள்

டெஸ்ட் போட்டியின் முதல் நாளில் 500 ரன்கள்

- ❖ ராவல்பிண்டியில் நடைபெற்ற பாகிஸ்தான் அணிக்கு எதிரான முதல் டெஸ்ட் போட்டியின் தொடக்க நாளில் இங்கிலாந்து அணி 506-4 என்ற அளவில் ரன்கள் எடுத்தது.
- ❖ டெஸ்ட் கிரிக்கெட் போட்டியின் முதல் நாளில் ஒரு அணி 500 ரன்கள் எடுத்தது இதுவே முதல் முறையாகும்.

TEAM	OPPOSITION	GROUND	YEAR	RUNS
England	Pakistan	Rawalpindi	2022	506
Australia	South Africa	Sydney	1910	494
Australia	South Africa	Adelaide	2012	482
England	Australia	The Oval	1934	475
England	India	The Oval	1936	471

இதரச் செய்திகள்

அந்தமான் மற்றும் நிக்கோபார் தீவுகளுக்குப் பெயரிடுதல்



- ❖ அந்தமான் & நிக்கோபார் ஒன்றியப் பிரதேசத்தில் உள்ள மக்கள் எவரும் வசிக்காத 21 தீவுகளுக்கு அரசாங்கம் பெயரிட்டுள்ளது.



- ❖ நாட்டின் மிக உயரியப் போர் முறை வீர விருதான பரம் வீர சக்ராவைப் பெற்ற வீரர்களின் நினைவாக அந்தத் தீவுகளுக்குப் பெயரிடப்பட்டுள்ளது.
- ❖ மொத்தம் 21 தீவுகளில், 16 தீவுகள் வடக்கு மற்றும் மத்திய அந்தமான் மாவட்டத்திலும், ஐந்து தீவுகள் தெற்கு அந்தமான் பகுதியிலும் உள்ளன.
- ❖ வடக்கு மற்றும் மத்திய அந்தமானில் உள்ள 'INAN370' என்ற எண் கொண்ட முதல் மக்கள் வசிக்காத தீவிற்கு மேஜர் சோம்நாத் சர்மா அவர்களின் நினைவாகப் பெயர் சூட்டப்பட்டது.
- ❖ இனி 'INAN370' தீவானது 'சோம்நாத் த்வீப்' என்று அழைக்கப்படும்.
- ❖ இவர் முதலாவது பரம் வீர சக்ரா விருதினைப் பெற்ற முதல் நபர் ஆவார்.

★ ★ ★ ★ ★ ★ ★ ★ ★